

سید صباح الدین عبدالرحمن[ؒ] بحیثیت تاریخ نگار

(سابق ناظم دارالمحضین شبلی اکیڈمی، عظیم گڑھ، انڈیا)

حافظ محمد بلال اعجاز*

”سید سلیمان ندویؒ کے جاتشیں اور دارالمحضین شبلی اکیڈمی کے ناظم سید صباح الدینؒ اپنے استاذ کے ترجیب دیے ہوئے سلسلہ تدوین تاریخ ہند کی ترجیب و محبیل میں مسلسل پچاس سال گئے اور اس تفاظر میں آپ نے جہاں برطاونی عہد کے مورخین کے طے کردہ اہداف اور رجحانات کی حوصلہ ٹکنی کی، وہیں آپ نے ہندوستان کے مختلف طبقات کے درواناں باہمی محبت اور ہم آہنگیوں کو پروان چڑھاتے ہوئے مورخین کو تاریخ نویسی کی اسی شاہراہ پر چلانے کی کوشش کی جس پر عہد و مطہی کے روایتی مسلم مورخین چل کر آئے تھے۔“

اردو تاریخ نگاری میں دارالمحضین مخصوص ادارہ تحقیق و تالیف تھی نہیں بلکہ ایک مکتبہ فلکر کی حیثیت رکھتا ہے۔ اور اس ادارہ سے شائع ہونے والی کتب مسلم تاریخ کا بہت بڑا سرمایہ ہیں۔ آج جبکہ امت مسلمہ کے نوجوانوں کے سامنے اس کے تاباک ماضی کو سخن کر کے حال اور مستقبل سے مایوسی اور ناماہی پیدا کرنے کی کوششیں کی جا رہی ہیں۔ مسلم حکمرانوں اور ان کے عہد کو ظلم و جبراً اور دور ظلمت (Dark Ages) قرار دیا جا رہا ہے۔ اس صورت حال میں جدید اداروں میں تعلیم حاصل کرنے والے طالبعلموں کے لیے جو کلاسیکی زبانوں میں محفوظ اپنی تاریخ اور تہذیب و تمدن کے اصل ماخذوں تک رسائی حاصل کرنے سے قادر ہے۔ دارالمحضین کا سلسلہ تاریخ ہند انتہائی اہمیت کا حامل ہے۔ اس کے باñی اور روح رواں علامہ بنی نعمانؒ تھے جو اس طرف متوجہ ہوئے اور دینیات، تاریخ اور ادب میں اپنے گھرے لگاؤ کے باعث اردو میں فن تاریخ نگاری کو ایک ٹھوس مقصد اور سمت عطا فرمائی فن تاریخ نگاری کے بارے میں علامہ شبلیؒ کی رائے یہ تھی کہ

”دنیا میں جہاں کہیں انسانوں کا کوئی گروہ موجود تھا تاریخ و تذکرے بھی ساتھ ساتھ تھے۔ کیونکہ فخر و ترجیح کے موقع پر لوگ اپنے اسلاف کے کارنا سے خواہ خواہ بیان کرتے تھے۔ تفریخ اور گری محبت کے لیے مجالس میں پچھلی لڑائیوں اور معزركوں کا ذکر ضرور کیا جاتا تھا۔ باپ وادا کی تقلید کے لیے پرانی عادات و رسوم کی یادگاریں خواہ خواہ قائم رکھی جاتی تھیں اور بھی چیزیں تاریخ و تذکرہ کا سرمایہ ہیں۔“ (۱)

* استاذ ریسرچ آفیسر۔ شیخ زايد اسلامک سنتر، جامعہ پنجاب، لاہور

آپ ہی پہلے شخص ہیں جنہوں نے اردو میں اول اول باقاعدہ تاریخ نویسی کے اصول مرتب کیے اور انہیں عملی طور پر پرانی تصانیف میں بردا۔ آپ کے نزدیک

”تاریخ عالم کا ہر واقعہ بہت سے مختلف واقعات کے سلسلے میں بندھا ہوا ہے انہی ریشہ دو انیوں کا پڑتا لگنا اور ان سے فلسفیانہ نکتہ سنجی کے ساتھ تاریخی متانج کا مستبط کرنا یہی چیز ہے جو علم تاریخ کی جان اور روح ہے۔“ (۲)

آپ نے واقعات کے جانچنے اور تاریخی متانج کے حصول کے لیے دو ذرا لمح اختیار کیے۔

۱۔ روایت ۲۔ درایت

۱۔ روایت سے شلی نعمانی کی مراد یہ ہے کہ:

”جو بھی واقع بیان کیا جائے اسی شخص کی وساطت سے بیان کیا جائے جس کا خود بیان کیے جانے والے واقعہ سے تعلق ہو اور اس سے لے کر آخر راوی تک روایت کا سلسلہ متصل ہو اور اس کے ساتھ تمام راویوں کے بارے میں یہ جانتا ضروری ہے کہ وہ صحیح الروایت اور ضابط تھے یا نہیں؟“ (۳)

۲۔ درایت سے مراد یہ ہے کہ

”عقلی اصولوں سے واقعہ کی تنقید کی جائے“ (۴)

لکھتے ہیں کہ واقعات کی تحقیق و تنقید کے لیے درایت کے اصول سے بہت بڑی مدد ملتی ہے اور درایت کافی ایک مستقل فن بن گیا ہے اور اس کے اصول و قواعد منضبط ہو گئے ہیں اور اس کے جو اصول و قواعد ہمارے کام آسکتے ہیں وہ یہ ہیں

۱۔ واقعہ مذکورہ اصول عادت کی رو سے ممکن ہے یا نہیں؟

۲۔ اس زمانے میں لوگوں کا میلان عام واقعہ کے خلاف تھا یا مواقف؟

۳۔ واقعہ اگر کسی حد تک غیر معمولی ہے تو اس نسبت سے ثبوت کی شہادت زیادہ تو ہے یا نہیں؟

۴۔ اس امر کی تفصیل کہ راوی جس چیز کو واقعہ ظاہر کرتا ہے اس میں اس کے قیاس و رائے کا کس قدر حصہ شامل ہے؟

۵۔ راوی نے واقعہ کو جس صورت میں ظاہر کیا ہے وہ واقعہ کی پوری تصویر ہے یا اس امر کا احتال ہے کہ راوی اس کے ہر پہلو پر نظر نہیں ڈال سکا اور واقعہ کی تمام خصوصیتیں نظر میں نہ آسکیں۔

۶۔ اس بات کا اندازہ کہ زمانے کے امتداد اور مختلف راویوں کے طریقہ ادا نے روایت میں کیا کیا اور کس قسم کے تغیرات پیدا کر دیتے ہیں۔ (۵)

آپ تاریخ لکھنے کے لیے ایک خاص قسم کے طرز تحریر کی اہمیت پر بھی زور دیتے ہیں آپ کا کہنا ہے کہ مورخ کا فرض اصلی یہ ہے کہ وہ سادہ واقعہ نگاری سے تجاوز نہ کرنے پائے۔

آپ کے نزدیک

”تاریخ اور انشاء پر داڑی کی حدیں بالکل جدا جدابیں“ (۶)

تاریخ نویسی کے لیے ”غیر جانبداری“ آپ کے نزدیک رگ جاں کی اہمیت رکھتی ہے اور آپ سورخ کو مشورہ دیتے ہوئے لکھتے ہیں

”اگرچی بات کہنے کے لیے سورخ کو مذہب بھی قربان کرنا پڑے تو اسے جھجنانا نہیں چاہیے اسلامی سورخ طرفداری سے الگ رہتا ہے وہ واقعات کی غیر جانبدارانہ تلاش میں اس بات کی پرواہ نہیں کرتا کہ اس کا اثر اس کے مذہب اعتمادات اور قومیت پر بھی پڑے گا یا نہیں“ (۷)

علامہ شلی نعمانیؒ کی تاریخ نگاری کا مقصد مسلمانوں کو ان کے تاباکِ ماضی سے واقف و متعارف کرنا تھا تاکہ مسلمان نوجوان اپنی ملی تاریخ اور روایات سے جڑے رہیں اور ان کے دلوں میں غیر قوموں سے مرعوبیت اور رعب پیدا نہ ہو۔ جب بھی کوئی ایسی کتاب شائع ہوتی جس میں اسلام اور اسلامی تہذیب و تمدن پر متعصبانہ حملہ ہوتے تو پھر آپ کی تحریر کارنگ کچھ اور ہو جاتا۔ مثلاً جب آپ کے معاصر عیسائی مصنف جرجی زیدان نے ”تمدن اسلام“ کے نام سے چار جلدیوں میں کتاب لکھ کر اسلامی تمدن کو بجاڑ کر دکھانے کی کوشش کی تو آپ نے اس پر عربی اور اردو دونوں زبانوں میں تبصرہ لکھ کر اس کے کذب و افتراء کا پول کھولا۔

خود لکھتے ہیں:

”غالط معلومات کا باطل جو آج سے کئی برس پہلے یورپ پر چھایا تھا اب تک نہیں ہٹا۔ بہت سے بہت یہ ہوا کہ وہ کسی قدر بلکا ہو گیا لیکن فضایں اب بھی اس قدر تاریکی ہے کہ ”اذا اخرج يده لم يكدر يوها“ (۸) اسی طرح جب پروفیسر مارگولیتھ کی ”Life of Muhammad (SAW)“ دیکھی تو حیران رہ گئے۔

لکھتے ہیں کہ

”دنیا کی تاریخ اس سے زیادہ کوئی کتاب کذب و افتراء اور تاویل و تعصب کی مثال کے لیے پیش نہیں کر سکتی۔ اس کا اگر کوئی کمال ہے تو یہ ہے کہ سادہ سے سادہ اور معمولی واقعہ کو جس میں برائی کا کوئی پہلو پیدا نہیں ہو سکتا صرف اپنی طباعی کے زورے بد منظر بنادیتا ہے۔“ (۹)

علامہ شلی نعمانیؒ جہاں سورخین اسلام کے فن درایت و روایت سے واقف تھے وہیں آپ مغربی سورخین کے خیالات و رجحانات سے بھی واقف تھے اس طرح آپ تاریخ نگاری میں ایک منفرد نکتہ نظر کے مالک تھے۔

پروفیسر غلیق احمد ناظمی آپ کے نظریہ تاریخ کے بارے میں لکھتے ہیں

”فن تاریخ نویسی میں علامہ شلی کا سب سے اہم اور عظیم الشان کارنامہ یہ ہے کہ انہوں نے عربی ایرانی اور مغربی

نظریہ ہائے تاریخ کو ایک فلکی وحدت میں ڈھال کر اس طرح پیش کیا کہ اس میں عربوں کی حقیقت نگاری اپرائیشن کا ذوق ادب اور مغرب کا انداز تحقیق جمع ہو گیا ہے۔ ہندوستان کا کوئی دوسرا امور خ اس احتیاز میں ان کا شریک نہیں ہے۔ (۱۰)

آپ کی بات کو تحقیق و تدقیق اور تقدیل کے بغیر نہیں مانتے آپ کے نزدیک تاریخ نویسی کے لیے یہ دونوں چیز اپنائی اہمیت کی حامل ہیں اور تحقیق و تجویز یہ عادت اس حد تک جا چکی ہے کہ یہ سمجھتے ہیں کہ مورخ کی ناؤاقیت سے غلط باقیتیں لکھ جانے کا امکان ہوتا ہے۔ اس لیے لکھتے ہیں کہ

”تاریخ میں جو واقعات مذکور ہوتے ہیں ان کا مختلف فنون سے رابطہ ہوتا ہے۔ مثلاً لڑائی کے واقعات فی حرب سے انتظامی امور قانون سے اور اخلاقی تذکرے علم اخلاق سے تعلق رکھتے ہیں۔ مورخ اگر ان تمام امور کا ماہر ہو تو واقعات کو علمی حیثیت سے دیکھ سکتا ہے ورنہ اس کی نظر سرسری اور سطحی ہوگی۔“ (۱۱)

یہی اصول شبیل نعمانی کی تاریخ نویسی کی ابتداء و انتہا ہیں۔ اور انہی اصولوں کو انہوں نے اپنی تصانیف ”المامون“، ”الفاروق“، ”العمان“، ”سواخ مولا ناروم“، ”سیرت النبی ﷺ“ میں برداشتے ہے جو کہ آسمان علم و ادب اور تاریخ و سوانح پر قوس قزح کے رنگوں کی طرح پھیلی ہوئی ہیں۔

یہاں علامہ شبیل نعمانی کی تاریخ نگاری کا ذکر قدر تفصیل سے اس لیے کیا گیا تا کہ یہ بتایا جاسکے کہ وہ کون سافن تاریخ نگاری ہے اور کون نے مقاصد ہیں جن کو بانی دار المصنفین کے جانشینوں نے اختیار کیا اور اسے آگے لے کر بڑھے۔

سید صباح الدین عبدالرحمٰن نے دار المصنفین میں اپنے طویل قیام (۱۹۳۵ء سے ۱۹۸۷ء) یعنی تقریباً ۵۲ سال کا عرصہ اور خدمات کو سید سلیمان ندویؒ کے ترتیب دیئے ہوئے ”سلسلہ تدوین تاریخ ہند“ کی تبلیغ کے لئے وقف کر دیا۔ لہذا آپ کی تاریخ نگاری کے رجحانات اور نکتہ نظر کو سمجھنے کے لیے ”سلسلہ تدوین تاریخ ہند“ کے مقاصد اور اہداف کو سمجھنا بھی ضروری ہے۔ کیونکہ اس سے وہ سارا پیش مظہر واضح ہو جائے گا جس کی روشنی میں سید صباح الدین نے ہندوستان میں مسلم دور حکومت کے گوناگون پہلوؤں پر ہمہم بالشان کام سرانجام دیا۔

سلسلہ تدوین تاریخ ہند:

علامہ شبیل نعمانی اور مسلم ایجوکیشن کافرنس کے منصوبہ ”اغلاط تاریخی کی تصحیح“ نے مسلمانوں کے اندر ہندوستان کی ایک صحیح اور مستند تاریخ لکھنے کا شدت سے احساس پیدا کر دیا چنانچہ بعض اخبارات میں اس کی طرف الہ علم کی توجہ مبذول کرائی گئی اور اسے عملی جامہ پہنانے کے لئے مولانا سید سلیمان ندویؒ پر نظر انتخاب پڑی۔ (۱۲)

سید سلیمان ندوی نے اس کی پر زور حمایت کی ابتداء ان کا خیال تھا کہ یہ تاریخ، ہندوستان کی دو عظیم الشان آبادیوں کو ان کی غلط کاریوں پر منتبہ کرنے والی ہوگی۔ (۱۳)

مگر اس کے بعد اس کی طرف کوئی توجہ نہیں دی گئی اور یہ تجویز، تجویز ہی رہ گئی ۱۵ اگسٹ ۱۹۴۷ء میں سید صاحب نے اپنی ایک تحریر میں ہندو مسلم منافرت کا مبدأ کورٹ کے کار پردازوں اور کانچ کے پروفیسروں کو قرار دیا۔ (۱۴)

اس کے جواب میں پونہ سے شیخ عبدالقدار نے ایک طویل خط میں سید صاحب کی اس رائے سے اختلاف کیا اور لکھا کہ یہ بات صرف تاریخ ہند کے استاذوں پر کسی قدر عائد کی جاسکتی ہے انہوں نے یہ بھی واضح کیا کہ ان استاذوں کا بھی قصور نہیں کیونکہ نصاب تعلیم وہ تیار نہیں کرتے بازار میں جو کتابیں دستیاب ہوتی ہیں حکومت انہیں نصاب تعلیم میں شامل کر لیتی ہے اس لیے ضرورت ہے کہ تاریخ ہند کی ایسی کتابیں تیار کی جائیں جو ہندو مسلم منافرت نہ پیدا کریں اور یہ بات مؤثر طریقہ سے اٹھائی جائے تاکہ حکومت اس بات کو محسوں کرے، شیخ عبدالقدار نے یہ بھی لکھا کہ الزام و شکایت کے بجائے ضرورت ہے کہ ہندوستان کی صحیح اسلامی تاریخ کی تحقیق و تدوین کے لیے ایک مجلس کی بنیاد ڈالی جائے اور یہ کام مقتضم طور پر کیا جائے تاکہ یہ مسئلہ خود پر خود حل ہو جائے۔

چونکہ یہ تجویز خود سید صاحب کے ذہن میں عرصہ سے تھی اور اس کی اہمیت و ضرورت کا انہیں احساس تھا اس لیے انہوں نے اس کا خیر مقدم کیا اور لکھا:

”ہمارے فاضل دوست نے بالکل صحیح لکھا ہے کہ صرف بیماری کا شکوہ نہیں بلکہ بیماری کا علاج کرنا چاہیے ہم بڑی خوشی کے ساتھ ان کی تجویز کا خیر مقدم کرتے ہیں..... اس میں کوئی شک نہیں کہ ہندوستان کی ایک محقق تاریخ لکھنا آج مسلمانوں کا سب سے برا فرض ہے، ”دارالصنفین“ اس کے لیے اپنے مقدور بھروسہ پکجھ کرنے کو تیار ہیں لیکن ضرورت ہے دوسرے درود مدد اہل علم بھی ہمارے کاموں میں حصہ لیں اور اپنی سعی و تحقیق سے ممنون فرمائیں ہمارے نزدیک یہ مناسب ہے کہ تاریخ ہند کے مختلف حصے کر دیئے جائیں اور ایک ایک حصہ ایک ایک ایسے شخص کو دیا جائے جس نے اس دور تاریخی پر پکجھ تلاش و جستجو کی ہے اور اگر سرمایہ اجازت دے تو ان کو ان کے کاموں کا مالی معاوضہ بھی دیا جائے۔“ (۱۵)

اس کے بعد سید صاحب نے تاریخ ہند کی تدوین کا ایک خاکہ تیار کیا جس میں تاریخ ہند کی تدوین کی اہمیت و ضرورت اور مقاصد کی بھی وضاحت کی وہ لکھتے ہیں:

”ہندوستان میں مسلمانوں کی آمد اور سلاطین کی بادشاہی اور حکومت اور مسلمانوں نے اس ملک کو جو ترقی دی اور یہاں جو تمدن پیدا کیا ان سب کی ایک مفصل و کامل اسلامی تاریخ کی ضرورت تاریخی علمی، قوی اور سیاسی ہر جیشیت سے روز بروز بڑھتی جاتی ہے۔ لیکن یہ کام اس قدر اہم ہے کہ اس کو صرف شخصی ہمت سے انجام دینا مشکل ہے،

ارباب نظر کی نگاہیں اس کے لیے برابر دار المصطفین پر پڑ رہی ہیں۔ دار المصطفین نے اب تک اس خدمت کے انجام دینے سے اس لیے پہلو تھی کہ اس کے لیے گراں قدر مصارف کی ضرورت ہے جس کے لیے اس کا موجودہ سرمایہ کافی نہیں اس کام کے لیے اس کو حضورت درپیش ہے اس کا مختصر خاکہ حسب ذیل ہے۔

۱۔ تاریخ ہند کے غیر مطبوعہ نخوں کی فراہمی اس کی نقل اور ہو سکے تو اس کی خریداری۔

۲۔ تاریخ کی جومطبوعد کتابیں ہمارے پاس نہیں ہیں ان کو حاصل کرنا۔

۳۔ یورپیں زبانوں میں قدیم یوروپیں سیاحوں نے مغلوں کے عہد کے جواہوں لکھے ہیں یا آج کل انگریزی میں ہندوستان کی جو قابل ذکر تاریخیں لکھی گئی ہیں ان کو خرید کر یا پہلیہ حاصل کرنا۔

۴۔ مردوں اور سکھوں نے اپنے اپنے عہد کے جو تاریخی مواد فراہم کئے ہیں ان کو جمع کرنا۔

۵۔ مختلف کتب خانوں میں ہندوستان کی تاریخ کے متعلق جو نادر قلمی کتابیں موجود ہیں، سفر کر کے ان کا مطالعہ اور ان سے مواد فراہم کرنا۔

۶۔ کتابوں کی ترتیب و تدوین کے لیے چند لاائق اشخاص کی خدمت مناسب معاوضہ پر حاصل کرنا۔

۷۔ تیار شدہ کتابوں کو چھاپ کر شائع کرنا۔ (۱۶)

سید صاحب کا خیال تھا کہ تاریخ ہند کی تدوین پندرہ حصوں میں تقسیم کی جائے جن میں عربوں، غزنیوں، غوریوں، خلیجوں، تغلقوں، لودھیوں، مغلوں کے علاوہ دکن، گجرات، مالوہ، کشمیر، ملتان، جون پور، بنگال، حیدر آباد، مرشد آباد، عظیم آباد، اودھ، روہیں، بیدر، ارکات وغیرہ کے مسلمان حکمرانوں کے عہد کی سیاسی تاریخ کے ساتھ ان کی علمی تدبی و اور ثقافتی تاریخ بھی لکھی جائے۔ (۱۷)

اب اس منصوبہ کو عملی جامہ پہنانے کے لیے دو ضرورتیں تھیں ایک یہ کہ مورخین کی ایک مجلہ بنائی جائے جو اس کی تدوین میں حصہ لے دوسرے اس کی طباعت و اشاعت پر آنے والے اخراجات جمع کیے جائیں، سید صاحب کا تجھیہ تھا کہ اس میں تقریباً سترہ ہزار روپے خرچ ہوں گے اس لیے انہوں نے قوم سے اپیل کی چنانچہ نواب صدر یار جنگ مولانا حبیب الرحمن خاں شروانی نے پچاس روپیہ ماہوار ایک سال تک دینے کا وعدہ کیا خواجہ حسن نظی مرحوم نے ایک ہزار قحط وار دینے کا وعدہ فرمایا اور خان بہادر ششی محمد حسین صاحب سابق فائناں فشر رام پور نے پانچ سو روپے یک مشت عطا کئے۔ (۱۸)

تاریخ ہند کی تدوین کے لیے ہندوستان کے مایہ ناز مورخوں کی ایک بزم بنائی اس میں جو مورخ شامل تھے۔

ان کے نام یہ ہیں۔

۱۔ پروفیسر شیخ عبدالقدار دکن کالج پونڈ

- ۲۔ پروفیسر محمد جبیب مسلم یونیورسٹی علی گڑھ
 - ۳۔ پروفیسر ہارون خان شروعی جامعہ عثمانیہ حیدر آباد۔
 - ۴۔ پروفیسر سید نجیب اشرف ندوی، مولف مقدمہ رقعات عالمگیر، اسماعیل کالج بمبئی
 - ۵۔ مولانا سید ابوظفر ندوی مولف تاریخ گجرات، احمد آباد
 - ۶۔ ڈاکٹر محمد ناظم مصنف تاریخ محمود غزنوی، مکملہ آثار قدیمہ دکن
 - ۷۔ پروفیسر سید عبدالقدار اسلامیہ کالج، لاہور۔
 - ۸۔ حکیم شمس اللہ قادری حیدر آباد دکن۔
 - ۹۔ مولوی سید ہاشمی مولف تاریخ ہند۔
 - ۱۰۔ مولوی سید مقبول احمد مولف حیات جلیل اللہ آباد۔
 - ۱۱۔ مولوی اکبر شاہ خان صاحب نجیب آبادی مولف آئینہ حقیقت نما۔
 - ۱۲۔ مولوی سید ریاست علی ندوی مولف تاریخ قصیلہ و انلس، دارالصوفین عظیم گڑھ۔
 - ۱۳۔ علامہ عبداللہ یوسف علی۔ ۱۴۔ ڈاکٹر شیخ عنایت اللہ لاہور وغیرہ۔ (۱۹)
- سید سلیمان ندوی آخروقت تک اس کام کے لیے فخر مندرجہ ہے ”معارف“ میں بار بار اس کا ذکر کیا اور اہل علم کو اپنی ذمہ داریوں کا احسان دلایا لیکن افسوس ناک پہلو یہ ہے کہ اہل علم اور ارباب ثروت نے ابتدائی سرگرمیوں کے بعد پھر توجہ نہ دی۔ اور سید صباح الدین عبدالرحمن تھا اس کام کی تکمیل میں لگے رہے۔
- اس طویل لیکن سید صباح الدین عبدالرحمن کی تاریخ نگاری کے ضمن میں انتہائی اہم بحث کو پیش کرنے کا مقصد یہ ثابت کرنا تھا کہ سید سلیمان ندوی نے تاریخ ہند کی تدوین کا کام کن اسباب و اغراض کے تحت ”دارالصوفین“ میں شروع کرایا اور سید صباح الدین عبدالرحمنؒ کس طرح تن تھا اس کام کی تکمیل میں لگے رہے اور اب آگے صحافت میں سید صباح الدین عبدالرحمنؒ کی تاریخ نگاری کا جائزہ پیش کیا جاتا ہے۔
- دارالصوفین کی علمی روایت ارتقاء کے تین ادوار سے گزری ہے ڈاکٹر خورشید رولوی نے اپنے مضمون بعنوان ”جناب سید صباح الدین عبدالرحمن مرحوم“ میں ارتقاء کے اس دور میں سید صباح الدین صاحبؒ کے مقام کا تعین کچھ اس طرح کیا۔

”یہ ایک سلسلہ الذهب تھا جس کی ابتداء علامہ شبیل نعمانیؒ سے ہوئی تھی اس سلسلہ کی دوسری کڑی سید سلیمان ندویؒ مولانا عبدالسلام ندویؒ تھے ان کے ساتھ انتظامی امور کے نگران مولانا مسعود علی ندوی تھے اس مثلث کو دارالصوفین کا معمان کہا جاسکتا ہے مولانا سید سلیمان ندویؒ اور مولانا عبدالسلام کو دارالصوفین کی روح اور مولانا

مسعود علی ندوی کو جسم سے تعبیر کیا جاسکتا ہے سید صاحب نے اپنی تصنیفات سے اس ادارہ کو معراض کمال تک پہنچا دیا اور اس سلسلۃ الذهب کی تیسری کڑی شاہ مصیں الدین ندوی اور سید صباح الدین تھے جنہوں نے سید سلیمان ندوی کے بعد دارالامتصفین کی علمی روایت کو سنبھالا اور ایک گونہ بڑھایا شاہ صاحب علمی دینی اور ادبی شخصیت کے مالک تھے لیکن صباح الدین علم و عمل دونوں کا نمونہ اور رزم و برہم دونوں کے آدی تھے اس لیے انہوں نے دونوں میدانوں میں اپنے جوہر دکھائے، (۲۰)

بحیثیت تاریخ نگار سید صباح الدین عبدالرحمن کی افرادیت یہ ہے کہ وہ مسلم سلاطین اور بادشاہوں کی ائمہن آرائی اور ”بزم“ کی تاریخ نگاری کی آرائش کرتے ہیں۔ اور اپنا سارا زور قلم فتوحات اور کشور کشائی کی داستان سنانے کے بجائے سلاطین کی ادب نوازی اور معارف پروری کے واقعات سناتے ہیں۔ جس کا ثبوت آپ کی شاہکار کتب ”بزم مملوکیہ“ اور ”بزم تیموریہ“ ہیں۔ جن میں آپ نے مسلم سلاطین اور بادشاہوں کی سرپرستی میں علم و ادب کے گھوارے میں پروان چڑھتی ہوئی اعلیٰ تہذیبی القدار کی شاندی کی ہے۔ سید صباح الدین عبدالرحمن کی جستجو کا مرکز وہ تمدنی جلوے ہیں۔ جن میں لاطافت و نفاست کوٹ کوٹ کر بھری ہوئی ہے۔ آپ وطنی محبت اور مذہبی رواہ اور اسی کے واقعات اور مظاہر کو تاریخ کی روشنی میں آگے لے کر بڑھتے ہیں۔ اور اپنے اس تاریخی شعور کی مدد سے ماضی حال اور مستقبل کو ایک ہی لڑی میں جوڑنے کی کوشش کرتے ہیں۔ لکھتے ہیں کہ

”ان دونوں جلدیوں کی ترتیب کے وقت استاذی الحسن علامہ سید سلیمان ندوی کی نصیحت ذہن پر چھائی رہی، کہ ہندوستان کی جو بھی تاریخ لکھی جائے اس کا مقصد ہندوستان کے متفرق اجزاء کو باہم جوڑنا ہو، تو ڈنابہ ہو، حال کو ماضی کی ناگواری کی تخلی بڑھا کر بر بادنہ کیا جائے۔“ (۲۱)

آپ کے نزدیک ”رمز“ کی تاریخ نگاری سے نفترمیں دوریاں اور کشمکش پروان چڑھتی ہے۔ اور مختلف اقوام و ملیں اور گروہوں میں فاصلے بڑھتے اور تصادم کی فضا پروان چڑھتی ہے۔ اس لیے پورے ”سلسلہ تدوین تاریخ ہند“ میں رزم سے زیادہ بزم کے سجانے پر زور دیا گیا۔ ڈاکٹر ڈاکٹر حسین نے اس دبستان کی تاریخ نگاری کی خصوصیات کا ذکر دارالامتصفین کے بھن طلائی کے موقع پر ان الفاظ میں کیا ہے

”اس کتب فکر کے مصنفوں نے جہاں کہیں اسلامی تہذیب کے تعلقات قدیم یونانی، ایرانی اور ہندی تہذیب سے دکھائے ہیں وہاں فصل کے بجائے وصل کے پہلو کو ابھارا ہے اور قصہ سکندر و دارا سنانے پر حکایت مہر و فایلان کرنے کو ترجیح دی ہے۔ جب کہ ہمارے اکثر سورخ قرون وسطی کے ہندوستان کو ایک بحر طوفان خیز بنا کر پیش کرتے تھے جس میں اسلامی تہذیب اور ہندی تہذیب کے دھارے ایک دوسرے سے اجھتہ اور گلراتے رہتے لامتصفین کے مورخین نے یہ دکھانے کی کوشش کی کہ ان دونوں کا ملنا تصادم نہیں بلکہ امتراج، سگھرش نہیں بلکہ سگم تھا۔“ (۲۲)

سید صباح الدین عبد الرحمن کی نگاہ ماضی کے روشن پہلوؤں پر زیادہ رہتی ہے۔ ایسا نہیں ہے کہ وہ تاریک پہلوؤں سے چشم پوشی کرتے ہیں۔ وہ روشن پہلوؤں کی طرف زیادہ راغب اس لیے رہتے ہیں تاکہ وہ ان کی مدد سے حال کو سنوارنے میں مدد لے سکیں لکھتے ہیں

”مورخ کی نیت صحیح ہوتا موضوع کتنا ہی متنازع فیہ ہواں کے روشن پہلو دھانا کچھ مشکل کام نہیں کون سی حکومت ہے۔ جو بے داغ رہی ہے۔ لیکن اس کے صرف داغدار پہلوؤں کو پیش کیا جائے تو اس کے اچھے پہلو آسانی سے نظر انداز ہو جاتے ہیں۔“ (۲۳)

برطانوی دور حکومت میں انگریز مورخین اور ان کے مقلدین نے جب غیر مصدقہ تاریخی روایات اور خود تراشیدہ افسانوں کی بنیاد پر ہندو مسلم اختلافات کو ہوادینے کی کوشش کی اور مسلمان فاتحین کے بارے میں یہ لکھا کہ وہ ظالم جاہر لیئے اور غارت گرتا تھا۔ تو اس پر سید صباح الدین عبد الرحمن تڑپ اٹھتے تھے۔ لکھتے ہیں کہ

”دوسری قومیں طرح طرح کی روایتیں گھڑ گھڑ کر اپنی تاریخ بنا رہی ہیں۔ اگر ہماری تاریخ میں کچھ ایسی روایات ملتی ہیں۔ جن کی صحت اور عدم صحت دونوں مصدقہ نہیں لیکن اگر ان سے ہماری تاریخ کا کوئی پہلو روشن ہوتا ہے تو ہمارے قلم کو بلا وجہ اس کی تردید کے پیچھے نہیں پڑنا چاہیے اس سے نہ صرف ہماری تاریخ کو نقصان پہنچتا ہے۔ بلکہ ایک دوسرے کی تائید اور تردید کرنے میں خواہ مخواہ علمی سرگرمیاں بر باد ہوتی رہتی ہیں“۔ (۲۴)

سید صباح الدین کے ہاں تاریخی بصیرت اور تہذیب و تمدن کے مطالعہ کے ساتھ امت مسلمہ کا درد بھی تھا۔ وہ مسلمانوں کی یہی جہتی اور یہاں نگفت کی تمنا کرتے تھے۔ اور تعمیری ذہن کے ساتھ ثابت اقدام کے حامی تھے۔ اور یہ رنگ آپ کی تمام تصانیف میں نمایاں نظر آتا ہے۔ سید صباح الدین عبد الرحمن کی تاریخ نگاری کی ایک نمایاں خصوصیت انسانیت کو اعلیٰ اقدار و روایات اور اس کے شرف و فضیلت سے روشناس کرنا ہے۔ اس لیے وہ اپنی تصنیف ”بزم صوفیہ“ میں صدق و صفا اور اخلاص ولہبیت کے ان محض نمونوں سے اپنے قاری کو روشناس کرتے ہیں۔ تاکہ ان سانچوں میں وہ اپنے آپ کو ڈھال سکے۔ لکھتے ہیں

”اس کتاب میں یہ بھی مطالعہ کرنے کی کوشش کی گئی ہے کہ خانقاہ کے بوریہ نیشنوں نے اپنے عہد کے مسلمانوں کے ندھب اخلاق معاشرت اور سیاست کو کس طرح ستوار اور تاریخ ہند کے مطالعہ میں عموماً مسلمان حکمرانوں کے افعال و کردار سے اس زمانے کے مسلمانوں کے اخلاق و سیرت کا اندازہ لگایا جاتا ہے۔ جو صحیح نہیں ہندوستان میں صلحاء و مشارج ہی نے اسلام کی معنوی شوکت و عظمت قائم کی اس لیے ان کے حالات و تعلیمات کو ہندوستان کے اسلامی عہد کی تاریخ کا ضروری جزو سمجھنا چاہیے“۔ (۲۵)

اسی طرح آپ کی تاریخ نگاری کا ایک پہلو مسلمانوں کی ہندوستان سے محبت و شیفگی کے جذبات کا اظہار ہے۔ جس کا اظہار وہ اپنی تصانیف ”ہندوستان امیر خروہ کی نظر میں“، ”مغل بادشاہوں کے عہد میں ہندوستان سے محبت و

شیفتگی کے جذبات" اور "سلطانی دہلی کے عہد میں ہندوستان سے محبت شیفتگی کے جذبات" "عہد مغلیہ مسلمان اور ہندو مورخین کی نظر میں" اور "ہندوستان کے عہد و سلطی کی ایک جملک" میں کرتے ہیں۔ اس پہلو کے نمایاں کرنے میں وہ ہندو مسلم ہر دو مورخین کی مدد سے ایسی تاریخ قلم بند کرتے ہیں۔ کہ دونوں گروہوں پر اس کے خشگوار اثرات مرتب ہوتے ہیں۔ اور آپ کی تاریخ نویسی کا یہ انداز غلط فہمیوں کے ازالے اور ایک دوسرے کو قریب تر کرنے میں انتہائی مفید تر ثابت ہوتا ہے۔ اور اسی بنیاد پر ہندو مسلم تعلقات کی خشگواریاں تازہ کی جاسکتی ہیں۔ لکھتے ہیں کہ

"اگر پوری محنت اور کاؤش سے اس انداز کی تاریخ لکھی گئی ہوتی تو ہندوؤں اور مسلمانوں کے جذبات ایک دوسرے کی طرف سے کچھ اور ہوتے غلط قسم کی تاریخ پڑھانے کے جو ہولناک مناج اس ملک میں پیدا ہوئے ہیں۔ ان پر یہاں بحث کرنے کی گنجائش نہیں"۔ (۲۶)

ڈاکٹر سید محمود (سابق وزیر تعلیم صوبہ بہار، ہندوستان) اس طرز تاریخ نویسی کی تعریف کرتے ہوئے لکھتے ہیں کہ

"اگر اس قسم کی تاریخ لکھ کر ملک میں پیش ہوتی رہے تو ہماری بہت سی ڈافنی اور سیاسی یہاں بیاریوں کا مکمل علاج ہو جائے"۔ (۲۷)

اس پر آپ کا کامل یقین تھا کہ مذہبی رائج العقیدگی وطنی محبت اور شیفتگی کے جذبات کو مستحکم تر کر دیتی ہے۔ آپ لکھتے ہیں کہ

"مذہب کی رائج العقیدگی دوسروں کے مذہبی عقائد کے احترام میں کوئی رکاوٹ نہیں بن سکتی مذہب کی پابندی اور عمل میں سچا اخلاص ہو تو یہی سچائی دلوں میں فراخ دلی پیدا کر سکتی ہے۔ جس سے دلوں کی تسبیح آسانی سے ہو سکتی ہے"۔ (۲۸)

آپ کی تاریخ نگاری کا ایک اور پہلو ہندوستان کی تمدنی زندگی میں مختلف اقوام و ملک کے ملے جلے تجربات کو اجاگر کرتا ہے۔ چونکہ آپ کی زیادہ تر تحریریں ہندوستان کے عہد و سلطی سے متعلق ہیں۔ اس لیے ہندوستان میں مسلمانوں اور ہندوؤں کے درمیان ربط ضبط اور میں جوں سے جو تمدن پروان چڑھا اور مسلمانوں کی آمد سے ہندوستان پر جواہرات مرتب ہوئے اس کی جھلکیاں آپ نے ہندوؤں کی مذہبی اور اصلاحی تحریکوں، معاشرت، طرز تعمیر اور زیورات و لباس میں دکھائی ہیں۔ آپ کی کتاب "ہندوستان" کے مسلمان حکمرانوں کے عہد کے تمدنی جلوئے، آپ کی تاریخ نگاری کے اسی پہلو کی عکاسی کرتی ہے۔

الغرض بحیثیت تاریخ نگار سید صباح الدین عبدالرحمن "ہندوستان" کے مختلف گروہوں کے درمیان یگانگت اور محبت و مودت کے جذبات پروان چڑھاتے ہیں۔ اور ہندوستان کی تعمیر و تکمیل میں عہد و سلطی کی علمی و ادبی جھلکیاں اور اس کے خشگوار اور تعمیری پہلو سامنے لاتے ہیں۔ تاکہ ہندوستانیوں کے محنت مندانہ رجحانات کی نشوونما کے ساتھ ساتھ

سامراجی ذہنیت کی تاریخ نویسی کے حامل رجیانات بے نقاب ہوں۔ اس تناظر میں سید صباح الدین عبد الرحمنؒ کی تاریخ نویسی کا انداز ہمارے لیے مشعل راہ ہے۔

حوالہ

- ۱۔ شبلی نعمانی، الفاروق، دارالاشاعت، اردو بازار کراچی، ۱۹۹۲ء، ص ۲۲
- ۲۔ شبلی نعمانی، المامون، دارالاشاعت اردو بازار، کراچی۔ س۔ ن، ص ۱۳
- ۳۔ الفاروق۔ ص ۳۰
- ۴۔ ایضاً، ص ۳۵
- ۵۔ ایضاً، ص ۳۰، ۳۲
- ۶۔ شبلی نعمانی سیرت النبی ﷺ، مکتبہ مدینہ اردو بازار، لاہور، مارچ ۲۰۰۱ء، ص ۲۸
- ۷۔ مقالات شبلی، مرتبہ سید سلیمان ندوی، نیشنل بک فاؤنڈیشن، ص ۱۱۹۸۹، ۳
- ۸۔ سیرت النبی ﷺ جلد اول دیباچہ، ص ۷۲
- ۹۔ خلیق احمد نظامی، علی گڑھ کی علمی خدمات، انجمن ترقی اردو ہندوی دہلی ۱۹۹۲ء، ص ۱۰۵
- ۱۰۔ الفاروق، ص ۲۹، ۳۰
- ۱۱۔ شذرات سلیمانی حصہ اول، ص ۲۸-۲۹، بحوالہ ڈاکٹر الیاس الاعظی، سید سلیمان ندوی بحیثیت مورخ، خدا بخش اور نیفل پلک لاہوری پٹنے، ۲۰۰۲ء، ص ۳۳
- ۱۲۔ شاہ معین الدین ندوی، حیات سلیمان، مکتبہ عالیہ ایک روڈ، ۱۹۸۲ء، ص ۳۲۷
- ۱۳۔ ایضاً، ص ۳۸۲
- ۱۴۔ سید سلیمان ندوی، شذرات معارف نومبر ۱۹۳۲ء، ص ۳۳۰
- ۱۵۔ شذرات سلیمانی حصہ سوم ص ۷۰-۷۱، بحوالہ سید سلیمان ندوی بحیثیت مورخ، ڈاکٹر الیاس الاعظی، ص ۳۲، ۳۲
- ۱۶۔ شذرات سلیمانی، ص ۸۰/۳، ۸۱، ۸۰، بحوالہ سید سلیمان ندوی بحیثیت مورخ، ص ۷۷
- ۱۷۔ شذرات سلیمانی حصہ سوم ص ۷۳-۷۴ تا ۷۷، بحوالہ سید سلیمان ندوی بحیثیت مورخ، ص ۳۸
- ۱۸۔ ندوی، سید سلیمان، شذرات، معارف اعظم گڑھ، دسمبر ۱۹۳۲ء، ص ۳۳۰
- ۱۹۔ ندوی، سید سلیمان، شذرات، معارف اعظم گڑھ، دسمبر ۱۹۳۲ء، ص ۳۳۰

- ۲۰۔ ڈاکٹر خورشید نعمانی ردولوی، جناب سید صاحب الدین عبدالرحمٰن مرحوم معارف، نومبر ۱۹۸۹ء، ص ۳۶۲
- ۲۱۔ سید صاحب الدین عبدالرحمٰن، بزم رفتہ کی پچی کہانیاں حصہ اول ص ۱۲
- ۲۲۔ اصلاحی، ضیاء الدین، شذرات، معارف، دسمبر ۱۹۸۷ء، ص ۲۰۵
- ۲۳۔ سید صاحب الدین عبدالرحمٰن، شذرات، معارف، دسمبر ۱۹۸۲ء، ص ۲۰۳
- ۲۴۔ سید صاحب الدین عبدالرحمٰن، ہندوستان کے سلاطین علماء اور مشائخ کے تعلقات پر ایک نظر، ص ۱۲۲
- ۲۵۔ سید صاحب الدین عبدالرحمٰن، بزم صوفیہ، تمہید، ص ۲
- ۲۶۔ سید صاحب الدین عبدالرحمٰن، ہندوستان کے عہدو سلطی کی ایک جھلک، ص ۹
- ۲۷۔ ایضاً، ص ۵
- ۲۸۔ سید صاحب الدین عبدالرحمٰن، سلاطین دہلی کے عہد میں ہندوستان سے محبت و شیفتگی کے جذبات، ص ۱۰۲

مصادر و مراجع (Bibliography)

- ۱۔ عظیلی، ڈاکٹر الیاس، سید سلیمان ندوی بحیثیت مورخ، خدا بخش اور نیٹل پلک لا جبریری پشن ۲۰۰۲ء
- ۲۔ سید صاحب الدین عبدالرحمٰن، بزم رفتہ کی پچی کہانیاں (حصہ اول، دوئم) دارالتصفین اعظم گڑھ، ائمیا، ۱۹۸۸ء
- ۳۔ بزم صوفیہ، دارالتصفین اعظم گڑھ، ائمیا، ۱۹۸۸ء
- ۴۔ بزم ملکیہ، دارالتصفین اعظم گڑھ، ائمیا، ۱۹۹۲ء
- ۵۔ بزم تمہوریہ، دارالتصفین اعظم گڑھ، ائمیا، ۱۹۹۷ء
- ۶۔ ہندوستان کے عہدو سلطی کی ایک جھلک، ۱۹۵۸ء
- ۷۔ عہد مغیثہ، مسلمان و ہندو خین کی نظر میں ۱۹۸۲ء
- ۸۔ عہد مغیثہ میں ہندوستان سے محبت و شیفتگی کے جذبات، ۱۹۹۲ء
- ۹۔ سلاطین دہلی کے عہد میں ہندوستان سے محبت و شیفتگی کے جذبات، ۱۹۸۸ء
- ۱۰۔ ہندوستان کے مسلمان حکمرانوں کے عہد کی مذہبی رواداری، ۱۹۹۷ء
- ۱۱۔ نعمانی، علامہ شبیل، الفاروق، دارالاشاعت، کراچی، ۱۹۹۵ء
- ۱۲۔ سیرت النبی ﷺ، الفیصل ناشران و تاجران کتب، اردو بازار لاہور، ۱۹۹۸ء
- ۱۳۔ الامامون، دارالاشاعت کراچی، ۱۹۹۲ء
- ۱۴۔ ندوی، شاہ معین الدین، حیات سلیمان، مکتبہ عالیہ ایک روڈ، لاہور، ۱۹۸۸ء

۱۵۔ نظامی، خلیق احمد، علی گڑھ کی علمی خدمات، انجمن ترقی اردو ہند، نئی دہلی انڈیا، ۱۹۹۲ء

رسائل

۱۔ معارف، دار المصنفین، عظیم گڑھ انڈیا

